

>

Title: Need to construct flyovers on National Highway No. 2 in Agra Parliamentary Constituency, Uttar Pradesh.

प्रो. रामशंकर (आगरा): मेरे लोक सभा क्षेत्र आगरा में ताजमहल एवं अन्य इमारतों को देखने के लिए प्रतिदिन 50-70 हजार लोग शहर में आते हैं नेशनल हाईवे-2 शहर के मध्य से होकर गुजरता है। शहर में अनेक चौराहे पड़ते हैं जिससे शहर में कई-कई घंटे भयंकर जाम लगा रहता है तथा शहर की जनता को भयंकर कठिनाइयों का सामना करना पड़ता है। शहर में फ्लाईओवर तो स्वीकृत हो गये लेकिन उनका निर्माण कार्य काफी समय से लंबित है जिससे शहर की जनता में काफी आक्रोश व्याप्त है तथा वह कभी भी बड़े आंदोलन का रूप ले सकता है। मैं सरकार से मांग करता हूँ कि आगरा शहर में फ्लाई ओवरों का निर्माण कार्य अतिशीघ्र शुरू किया जाये ताकि शहर की जनता को प्रतिदिन लगने वाले जाम से मुक्ति मिल सके।